




18 వ తరగతి

సూర్య గ్రేటర్ హైదరాబాద్



సోమవారం 24 ఫిబ్రవరి 2025 పేజీ 8

పల్లిషన్ లేకుండా రోడ్డు తవ్వకాలు



హయత్ నగర్, మేజర్ న్యూస్: ఇప్పుడిప్పుడే అభివృద్ధి చెందుతున్న ఎల్వీనగర్ నియోజకవర్గం పరిధిలో పలు కాలనీలో ప్రభుత్వం సిసి రోడ్లను నిర్మించి ప్రజలకు అందుబాటులోకి తీసుకువస్తుంది. కానీ కొంతమంది నిర్లక్ష్యం కారణంగా ఆయా సీసీ రోడ్లు గుంతలమయంగా మారుతూ వర్షాకాలంలో చాలా ఇబ్బందులకు గురిచేస్తుంది. ఆదివారం ఉదయం మనసురాబాద్ డివిజన్ కామినేని హాస్పిటల్ పక్కనే ఉన్న శ్రీ లక్ష్మీ నగర్ కాలనీ రోడ్ నెంబర్ 2 వద్ద సిసి రోడ్డును తవ్వకం చేపట్టారు. అనంతరం మట్టి పోసి వదిలేశారు. ఈ పనులు పల్లిషన్ లేకుండా చేపట్టారు. ఇదే విషయం పై అధికారులను వివరణ కోరగా తవ్వకాలపై ఎటువంటి ఇన్స్పెక్షన్ లేదని, తమ వద్ద పల్లిషన్ తీసుకోలేదని చెప్పారు. ఈ విషయం గురించి ఎటువంటి కంప్లెంట్లు రాలేదని వివరించారు.

యథేచ్ఛగా అక్రమ నిర్మాణాలు

పట్టించుకోని అధికారులు • ఉన్నతాధికారుల పేరు చెబుతూ షెడ్ల ఏర్పాటు • ప్రభుత్వ ఆదాయానికి గండి



హయత్ నగర్, మేజర్ న్యూస్: మన్సూరాబాద్ డివిజన్ పరిధిలోని వినాయక నగర్ కాలనీలో బొమ్మల గుడిపైపునకు వెళ్లే ప్రధాన రహదారిపై అక్రమ నిర్మాణాలు యథేచ్ఛగా వెలుస్తున్నాయి. కొందరు జీహెచ్ఎంసీ నుంచి ఎలాంటి అనుమతులేకుండానే రేకుల పై కప్పులతో ఏకంగా షాపులనే నిర్మించి, వాటిని వ్యాపార, వాణిజ్య సంస్థలను ఏర్పాటు చేస్తున్నారు. క్షేత్రస్థాయిలో అధికారులు, సిబ్బంది పర్యవేక్షణ కొరవడంతో ఏటా ప్రభుత్వ ఆదాయానికి గండి పడుతోంది. సీటీ షివారు ప్రాంతం అభివృద్ధి చెందుతుండగా, ప్రజల అవసరాలకు అనుగుణంగా ప్రభుత్వం వసతులు కల్పించాల్సిన అవసరం ఉన్నది. కానీ, ఇలా షెడ్లను ఏర్పాటు చేస్తూ ప్రభుత్వ ఆదాయానికి గండి కొడుతుండడం, అధికారులు చూస్తూ ఉండడంతో ప్రజలు ఆగ్రహం వ్యక్తం చేస్తున్నారు. ఉన్నతాధికారుల పేరు చెబుతూ... మన్సూరాబాద్ డివిజన్ పరిధిలోని హయత్ నగర్ సాయిబాబా గుడికి ఆపోజిట్ రోడ్డులోని వినాయక నగర్ కాలనీ రోడ్డు నెంబర్ 8 వద్ద ఓ వ్యక్తి గ్రీన్ మ్యాట్ ఏర్పాటు చేసి లోపల యథేచ్ఛగా షెడ్ల నిర్మాణాలు కొనసాగిస్తున్నాడు. పల్లిషన్ లేవని, తవ్వకం చేసినా అనుమతులు తీసుకోవాలని స్థానికులు చెప్పినా వినకపోవడం గమనార్హం. పైగా ఓ ఉన్నతాధికారి పేరు చెబుతూ ఇది ఆయనదే ల్యాండ్ ఆయనకు అనుమతులు ఏమిటనీ బెదిరింపులకు పాల్పడడంతో స్థానికులు కూడా ఎవరికి చెప్పాలో తెలియని పరిస్థితి నెలకొన్నది. ఎంత అధికారి అయితే మాత్రం

నాణ్యమైన వైద్య సేవలతోనే పేరు ప్రతిష్టలు

నామమాత్రపు ఫీజులతో మంచి వైద్య సేవలు అందించాలి ఉచిత వైద్య శిబిరంలో ఎమ్మెల్యే దేవిరెడ్డి సుధీర్ రెడ్డి

వనస్థలిపురం, మేజర్ న్యూస్: ప్రజలకు నాణ్యమైన వైద్య సేవలు అందించడం ద్వారా మంచి పేరు ప్రతిష్టలు సంపాదించాలని ఆ దిశగా చందన ఆసుపత్రి ముందుకు సాగాలని ఎల్వీనగర్ నియోజకవర్గం శాసనసభ్యులు దేవిరెడ్డి సుధీర్ రెడ్డి అన్నారు. నాణ్యత, నమ్మకంతోనే పేరు ప్రతిష్టలు సంపాదించవచ్చని ఆయన సూచించారు. బిఎన్ రెడ్డి నగర్ డివిజన్ పరిధిలోని వైదేహినగర్ లో చందన హాస్పిటల్ వారి ఆధ్వర్యంలో నిర్వహించిన ఉచిత వైద్య శిబిరం కార్యక్రమంలో ముఖ్య అతిథులుగా ఎల్వీనగర్ శాసనసభ్యులు దేవిరెడ్డి సుధీర్ రెడ్డి, మన్సూరాబాద్ మాజీ కార్పొరేటర్ కొప్పుల విఠ లింగ్ రెడ్డి, బిఎన్ రెడ్డి నగర్ డివిజన్ బారాన్ అధ్యక్షులు కటికరెడ్డి అరవింద్ రెడ్డిలు పాల్గొన్నారు. ఈ సందర్భంగా సుధీర్ రెడ్డి మాట్లాడుతూ నిరుపేదల ఆరోగ్య పరిరక్షణకు ఉచిత వైద్య శిబిరాలు ఏర్పాటుచేయడం అభినందనీయమన్నారు. ఆసుపత్రికి వచ్చే రోగులకు మెరుగైన వైద్య పరీక్షలు నిర్వహించాలని సూచించారు. ఆసుపత్రి వారు ఉచిత వైద్య శిబిరం ఏర్పాటు చేసి ఘటర్, బిపి పరీక్షలు నిర్వహించి అవసరమైన వారికి ఉచితంగా మందులు పంపిణీ చేయడం సంతోషదాయకమన్నారు. ఆసుపత్రి వర్గాలు నామమాత్రపు ఫీజులతో నాణ్యమైన వైద్య సేవలు అందించి ప్రజల మన్ననలు పొందాలని ఈ సందర్భంగా ఎమ్మెల్యే దేవిరెడ్డి సూచించారు. ఈ కార్యక్రమంలో డాక్టర్ చందన, డాక్టర్ మురళి, మేనేజర్ కిరణ్, నాయకులు ముద్దగిని సతీష్ కుమార్ గౌడ్, జ్యుడి రఘువీర రెడ్డి, కాలనీ అధ్యక్షులు దామోదర్ రెడ్డి, పోగుల రాంబాబు తదితరులు పాల్గొన్నారు.



ఎలివేటెడ్ కారిడార్ భూ సేకరణ దరఖాస్తులను త్వరితగతిన పరిశీలించండి

భూ సేకరణ పనుల్లో భాగంగా అందిన అర్జీలను క్షణంగా పరిశీలించాలి • తదుపరి చర్యలు చేపట్టాలని భూ సేకరణ అధికారులను ఆదేశించిన హెచ్.ఎం.డి.ఎ. కమిషనర్ సర్పరాజ్ అహ్మద్



సీటీబ్యూరో, మేజర్ న్యూస్: హైదరాబాద్ లో నేషనల్ హై వే 44 కింద ప్యారడైజ్ జంక్షన్ నుంచి డైరీ ఫామ్ రోడ్ వరకు, స్టేట్ హై వే 01 కింద ప్యారడైజ్ నుంచి శామీర్ పేట్ వరకు చేపట్టే ఎలివేటెడ్ కారిడార్ భూ సేకరణపై హెచ్.ఎం.డి.ఎ. కమిషనర్ సర్పరాజ్ అహ్మద్ శనివారం తన కార్యాలయం నుంచి నేరుగా వీడియో కాన్ఫరెన్స్ ను నిర్వహించారు. ఈ సందర్భంగా కమిషనర్ మాట్లాడుతూ భూ సేకరణ పనుల్లో భాగంగా అందిన అర్జీలను క్షణంగా పరిశీలించే తదుపరి చర్యలు చేపట్టాలని భూ సేకరణ అధికారులను ఆదేశించారు. అనంతరం జిల్లా కలెక్టర్ అనుదీప్ దురిశెట్టి మాట్లాడుతూ నేషనల్ హై వే 44 కింద 405 కుటుంబ సామాజిక సర్వే చేపట్టి పూర్తి చేయడం జరిగిందని, స్టేట్ హై వే కింద సర్వేను త్వరితగతిన చేయడం జరుగుతుందన్నారు. హనుమాన్ టెంపుల్, టివోలీ థియేటర్, బోయిస్ పబ్లిక్ స్కూల్ ముస్లిం శృశాన వాణికలపై ప్రజల అందజేసిన అర్జీలను పరిశీలన తదుపరి హెచ్.ఎం.డి.ఎ. కు పంపించడం జరిగిందని, రెండు కారిడార్ ఏర్పాటులో వచ్చే వివిధ ప్రావర్షిన్ మరోసారి సర్వే చేపట్టాలని భూ సేకరణ అధికారులను జిల్లా కలెక్టర్ ఆదేశించారు. ఈ వీడియో కాన్ఫరెన్స్ లో జిల్లా అదనపు కలెక్టర్ ముకుందరెడ్డి, డి.ఆర్.ఓ. ఈ. వెంకటాచారి, ఎస్.డి.సి. అపర్ణ రాజేష్, సిబ్బంది తదితరులు పాల్గొన్నారు.

యథేచ్ఛగా అక్రమ నిర్మాణాలు

మొదటి పేజి తరువాయి :

అనుమతులు లేకుండా నిర్మాణాలు చేపట్టాలని చెప్పారు కదా అని ప్రజలు ముక్కున వేలేసుకుంటున్నారు. ఇలా మచ్చుకు ఒక్కటేమిటి హుయత్ నగర్, మన్యూరాబాద్ డివిజన్లలో వందలాది నిర్మాణాలు పర్యవేక్షణ లేకుండా కొనసాగుతున్నాయని ప్రజలు చెబుతున్నారు.

పట్టించుకోని అధికారులు.. గత కొన్ని రోజులుగా జేపావ్ ఎంసీ పరిధిలోని హుయత్ నగర్, మన్యూరాబాద్ డివిజన్లలో విచిత్రమైన పరిస్థితి నెలకొన్నది. ఎక్కడైనా సమస్య ఉన్నదని చెప్పినా, అనుమతులు లేని నిర్మాణాలు

జరుగుతున్నాయని విన్నవించినా పట్టించుకోకపోవడంతో అధికారులు ఆమ్లామ్లాలకు అలవాటు పడ్డారని, వారికి ముడుపులు ముడుతున్నాయి కాబట్టే సమస్యలపై స్పందించడం లేదని ప్రజలు ఆరోపిస్తున్నారు. కాలనీలతో పాటు ప్రధాన రహదారులను ఆనుకుని ఏర్పాటు చేసిన చెత్త డబ్బాల వద్ద పేరుకుపోయిన చెత్త రోడ్లపై పారుతుంది గతంలో ఫోన్ ద్వారా అధికారులకు చెప్పినా పట్టించుకోలేదని ఆయా కాలనీ వాసులు చెబుతున్నారు. ఇప్పటికైనా ప్రభుత్వ ఆదాయానికి గండి కొడుతూ పెద్ద నిర్మాణాలను కొనసాగిస్తున్న వారిపై కఠిన చర్యలు తీసుకోవాలని డిమాండ్ చేస్తున్నారు.

25న 'మేము సైతం' స్ఫూర్తి గ్రూప్ రచయితల పుస్తకావిష్కరణ

ముషీరాబాద్,మేజర్ న్యూస్ : స్ఫూర్తి గ్రూప్ (గొడుగు యాదగిరిరావు, మేధవ్త్ మల్హార్జీగిరి జిల్లా), తెలంగాణ ప్రజా సాంస్కృతిక కేంద్రం(భూపతి వెంకటేశ్వర్లు) సంయుక్త ఆధ్వర్యంలో 'మేము సైతం..'స్ఫూర్తి వ్యాస సంకలనం పుస్తకావిష్కరణ సభ ఈనెల 25న మంగళవారం నిర్వహించనున్నారు. ఓయూ ఆర్ట్స్ కాలేజీ ప్రొ.సి.కాశీం పుస్తకావిష్కరణ చేస్తారు. సాహితీవేత్తలు-అనందాచారి, జి.రాములు, రాఘవరెడ్డి,భూపతి వెంకటేశ్వర్లు, బి.పద్మావతి(పుస్తకపరిచయం) అతిథులుగా పాల్గొంటున్నారు. సాత్ కమలానగర్ వెల్ఫేర్ అసోసియేషన్, అయ్యప్పస్వామి టెంపుల్, కమలానగర్ ,ఇసిఐఓల్-లో 25న సాయంత్రం

5గం. లకు ఈ పుస్తకావిష్కరణ ఉంటుందని యాదగిరి రావు బాగ్ లింగంపల్లిలో ఓ పత్రికా ప్రకటనలో తెలిపారు. రిటైర్డ్ సైంటిఫిక్ అఫీసర్ నూక్లియర్ ప్యూయర్ కాంప్లెక్స్ -కుంపటికృష్ణప్రసాద్ బాబు సంస్కరణలో ఈ పుస్తకావిష్కరణ జరుగుతుంది. ఈ పుస్తకంలో సమకాలీన సామాజిక అంశాలపై 24 వ్యాసాలను స్ఫూర్తి గ్రూప్ లోని రచయితలు రాసారు. కృష్ణప్రసాద్పై 14 వ్యాసాలు ఉన్నాయి ఈ పుస్తకంలో. గత 5యేళ్ళుగా స్ఫూర్తి గ్రూప్ పలు పుస్తకాలను, సామాజిక కార్యక్రమాలను నిర్వహించినట్లు ఈ స్ఫూర్తి కొనసాగుతుందని జి.యాదగిరి రావు పేర్కొన్నారు.

లాడ్స్ గ్రూప్ ఆఫ్ స్కూల్స్ విద్యతోపాటు అన్ని రంగాల్లో రాణిస్తోంది



బాలాపూర్ మేజర్ న్యూస్(ఫిబ్రవరి 23): లాడ్స్ గ్రూప్ ఆఫ్ స్కూల్స్ లో విద్యతో పాటు అన్ని రంగాలలో అన్ని విషయాలలో ముందుంటామని, నేటి సమాజంలో విద్యార్థిని విద్యార్థులు చాలా దగ్గరగా ప్రతి ఒక్క విషయాన్ని పరిశీలిస్తున్నారని విచ్చేసిన అతిథులపాటు లాడ్స్ గ్రూప్ ఆఫ్ యజమాన్యం పేర్కొన్నారు. నాటి తరానికి నేటి తరానికి కావలసిన ఒకే ఒక వ్యత్యాసం ఏమిటంటే మొబైల్ ఫోన్ నుండి దూరం ఉంచి పిల్లలను పెంచాలని తల్లిదండ్రులకు సూచించారు. శనివారం నాడు లాడ్స్ స్కూల్ ఆర్ ఎన్ రెడ్డి నగర్ లో ఉన్న శ్రీ విద్యా వాణి హైస్కూల్లో రిథం- 2025 వార్షికోత్సవాన్ని లాడ్స్ గ్రూప్ ఆఫ్ స్కూల్స్ యజమాన్యం వైర్యన్ సిద్ధాల బీరపు ఆధ్వర్యంలో ఘనంగా నిర్వహించడం జరిగింది. ఈ సందర్భంగా విచ్చేసిన అతిథులు పలువురు మాట్లాడుతూ... తల్లిదండ్రులు పిల్లలను మొబైల్ ఫోన్ కు దూరంగా ఉంచాలని కోరారు. ఈ కార్యక్రమంలో మీర్సేట్ కార్పొరేషన్ తాజా మాజీ కార్పొరేటర్లు కీసర గోపద్దన్ రెడ్డి, ఏనుగుల అనిల్ కుమార్ యాదవ్, డోమలపల్లి రాజకుమార్, ఉయ్యాల నవీన్ గౌడ్, పాల్గొన్నారు. ఈ యొక్క కార్యక్రమాన్ని ఉద్దేశించి మీర్సేట్ మున్సిపల్ కార్పొరేషన్ కార్పొరేటర్ అనిల్ కుమార్ యాదవ్ మాట్లాడుతూ... లాడ్స్ విద్యా సంస్థ 20 సంవత్సరాలు మాకండ్ర ముందే కొనసాగుతూ ఎంతోమంది విద్యార్థిని విద్యార్థులకు చదువు నేర్పి ఉన్నత శిఖరాలు అధిరోపించడానికి ఒక మెట్టుగా ఉందని తెలిపారు. ఈ కార్యక్రమంలో లాడ్స్ గ్రూప్ ఆఫ్ స్కూల్స్ వైర్యన్ సిద్ధాల వీరపు మాట్లాడుతూ.. తల్లిదండ్రుల ప్రోత్సాహంతో విద్యార్థి భవిష్యత్తును ఎంతో ముందుకు తీసుకొని వెళ్లడంలో సఫలీకృతం అవ్వడానికి కారణభూతులుగా ఆ దేవుడు మాకు

- ▶▶ "లాడ్స్ గ్రూప్ ఆఫ్ స్కూల్స్ యజమాన్యం"
- ▶▶ "నేటి విద్యార్థులు ప్రతి విషయాన్ని దగ్గర నుండి పరిశీలిస్తున్నారు..."
- ▶▶ "ప్రముఖ కిడ్స్ వైద్యులు డాక్టర్ రాధాకృష్ణ పాటిల్"



అవకాశం ఇచ్చారు అని తెలిపారు. అక్కడికి వచ్చిన ప్రతి ఒక్కరికి ధన్యవాదాలు తెలిపారు. అదే విధంగా లాడ్స్ గ్రూప్ ఆఫ్ స్కూలు వైన్ వైర్యన్ బెర్లా శ్రీనివాసరెడ్డి మాట్లాడుతూ... లాడ్స్ స్కూల్లో విద్యతో పాటు అన్ని రంగాలలో రాణించే విషయాలను ముందు ఉంటామని తెలిపారు. అదేవిధంగా లాడ్స్ గ్రూప్ ఆఫ్ స్కూల్స్ డైరెక్టర్ శ్రీలత మాట్లాడుతూ... విద్యా అనేది నిరంతరమైన ప్రక్రియ అని తెలుపుతూ మా దగ్గర ఉన్న ప్రతి ఉపాధ్యాయుడు నిత్య విద్యార్థిలా కష్టపడుతూ విద్యార్థులతో మమేకమై విద్యార్థులలో ఉన్న నైపుణ్యాన్ని వెలికి తీయలలో సఫలీకృతులు అవుతున్నారని తెలిపారు. ఈ కార్యక్రమంలో లాడ్స్ గ్రూప్ ఆఫ్ స్కూల్స్ డీన్ సతీష్ కుమార్, ఆర్ ఎన్ రెడ్డి నగర్ ట్రాంస్ క్రిస్టియన్ కిషోరావు, ఇన్చార్జ్ చంద్రకళ, ఉపాధ్యాయుని ఉపాధ్యాయులు విద్యార్థిని విద్యార్థులు తల్లిదండ్రులు పెద్ద ఎత్తున తదితరులు పాల్గొన్నారు.

కంపోస్టింగ్, ఘన వ్యర్థాల నిర్వహణలో నూతన పద్ధతులను అనుసరించాలి



జనాభాకు అనుగుణంగా ఆధునిక పద్ధతులలో పారిశుధ్యంలో అనుసరించాల్సిన పద్ధతులు, తడి, పొడి, హానికర చెత్తలను వేరు చేసే విధానంపై అధికారులకు అవగాహన కల్పించడం జరిగిందన్నారు.చెత్తతో సంపదను సృష్టించడం, తక్కువ ఖర్చుతో చెత్తను ప్రాసెసింగ్ చేయమ విధానం, తడి చెత్తతో సంపదను సృష్టించే లాభాలు, ఘనవ్యర్థాల నిర్వహణలో కొత్త పద్ధతులను వివరించడం జరిగిందన్నారు. ఈ కార్యక్రమంలో స్వప్న సర్వేక్షన్ కో ఆర్డినేటర్ ఘటి, పీర్డాద్ గూడ, నిజాంపేట్ ,నాగారం, మీర్సేట్, జవహర్ నగర్, గుండ్లపోచంపల్లి, దమ్మాయిగూడా, బొల్లారం ఆదిభట్ల, బదంగ్ పేట్ కార్పొరేషన్ అధికారులు పాల్గొన్నారు.

తుర్కయంజాల్, మేజర్ న్యూస్,(ఫిబ్రవరి 23) : తుర్కయంజాల్ మున్సిపాలిటీ పరిధిలోని బ్రాహ్మణపల్లి డ్రై రిసోర్స్ సెంటర్ లో కంపోస్టింగ్, ఘనవ్యర్థాల నిర్వహణపై శిక్షణ కార్యక్రమం విజయవంతంగా కొనసాగిందని మున్సిపల్ కమిషనర్ కె.అమరేందర్ రెడ్డి ఒక ప్రకటనలో తెలిపారు.ఆదివారం పురపాలక సంఘ జాయింట్ డైరెక్టర్ సంధ్య, సి డి ఓ హేమలత పర్యవేక్షణలో 11 పురపాలక సంఘాల కమిషనర్లు, పారిశుధ్య ఇన్స్పెక్టర్లు, పర్యావరణ ఇంజనీర్లు,వార్డు అధికారులకు శిక్షణ కార్యక్రమం నిర్వహించారు. ఈ సందర్భంగా వారు మాట్లాడుతూ కంపోస్టింగ్, ఘనవ్యర్థాల నిర్వహణలో నూతన పద్ధతులను అనుసరించాలన్నారు.పెరుగుతున్న

వీలైక్ మేకప్, హాయిర్ అకాడమీ



హైదరాబాద్, మేజర్ న్యూస్ : బ్యూటీ ఎడ్యుకేషన్ మరియు ట్రైనింగ్ లో కొత్త శకానికి నాంది పలుకుతూ యూసువ్వాడ లోని వీలైక్ మేకప్ అండ్ హాయిర్ అకాడమీ బ్రెండల్, మేకప్, హాయిర్ స్టైలింగ్, కాన్సోటాలజీ, స్కిన్కేర్ మరియు వెల్నెస్స్ నైపుణ్యం పైన నడస్తు నిర్వహించారు ఈ కార్యక్రమం లో వీలైక్ అకాడమీ డైరెక్టర్ ముషైత్ ఖాన్ తో పాటు కో ఫౌండర్స్ కెయిత్, జావేద్, ఆర్థిస్టలు జ్యోతి, అక్షయ్ ఖాన్, సింగర్ రోల్ రైదా, డ్యాన్స్ మాస్టర్ జోసెఫ్ తదితరులు పాల్గొన్నారు.ఇప్పటి తరంతో పాటు తదుపరి తరం నిపుణులను ప్రోత్సహించడానికి, సమగ్ర పాఠ్యప్రణాళిక, అత్యాధునిక సౌకర్యాలు మరియు పరిశ్రమ-ప్రముఖ బోధకుల బృందంతో, వీలైక్ సాంకేతిక నైపుణ్యం మరియు స్వావజ్ఞానాత్మక విశ్వాసంతో విద్యార్థులను శక్తివంతం చేయడం లక్ష్యంగా పెట్టుకుంది. బ్యూటీ పరిశ్రమపై మక్కువ ఉన్న వ్యక్తులను ప్రేరిపించడం మరియు వారికి అవగాహన కల్పించడం బ్రెండల్ హాయిర్ మేకప్ ట్రైనింగ్ ప్రాధాన్యం గా ప్రపంచం స్థాయి లో ట్రెన్సింగ్ స్టైలింగ్ గా తయారు చేయడం మా లక్ష్యం అని వీలైక్ మేకప్ మరియు హాయిర్ అకాడమీ వ్యవస్థాపకులు మరియు మేనేజింగ్ డైరెక్టర్ ముషైత్ ఖాన్ అన్నారు. ప్రయోగాత్మక శిక్షణ, వ్యక్తిగతీకరించిన మార్గదర్శకత్వం మరియు తాజా పరిశ్రమ పోకడలను బహిరంగం చేయడం ద్వారా, మా విద్యార్థులు వారి అభిరుచిని అభివృద్ధి చెందుతున్న కెరీర్ లుగా మార్చడంలో మేము సహాయపడగలమని మేము విశ్వసిస్తున్నాము అని వీలైక్ కో ఫౌండర్స్ కెయిత్, జావేద్ లు తెలిపారు.

ఎస్ఎఫ్ఐ జిల్లా మహాసభలు వాయిదా



ఫరూఖ్ నగర్, మేజర్ న్యూస్ (ఫిబ్రవరి 23): ఈ నెల 24,25 తే దీలలో నిర్వహించతలపెట్టిన ఎస్ఎఫ్ఐ జిల్లా మహాసభలను వాయిదా వేస్తున్నట్లు ఎస్ఎఫ్ఐ రంగారెడ్డి జిల్లా అధ్యక్షులు ప్రణయ్ వెల్లడించారు. ఆదివారం ఏర్పాటు చేసిన మీడియా సమావేశంలో మాట్లాడుతూ విద్యార్థులకు పరీక్షల సమయం కావడంతో వాటిని దృష్టిలో పెట్టుకుని జిల్లా మహాసభలను వాయిదా వేస్తున్నట్లు తెలిపారు. పరీక్షల అనంతరం అందరి ఆమోదంతో పెద్ద ఎత్తున ఎస్ఎఫ్ఐ జిల్లా మహాసభలను నిర్వహిస్తామని తెలిపారు. ఈ సమావేశంలో ఎస్ఎఫ్ఐ జిల్లా ఉపాధ్యక్షులు శ్రీకాంత్, డివిజన్ అధ్యక్షుడు ఆర్ధిక, నాయకులు శివశంకర్, అశోక్, విన్నయ్, విశాల, ముకేశ్, వేణు తదితరులు పాల్గొన్నారు.

మృతురాలి కుటుంబానికి

మాజీ సర్పంచ్ ఎల్.ఎన్.రెడ్డి ఆర్థిక సహాయం
కడపల్, మేజర్ న్యూస్ (ఫిబ్రవరి 23): కడప మండల కేంద్రానికి చెందిన తట్టెపల్లి కిష్టమ్మ గతకొంత కాలంగా అనారోగ్యంతో బాధపడుతూ ఆదివారం ఉదయం మృతిచెందింది. ఈ మేరకు విషయం తెలుసుకున్న కడపల్ మాజీ సర్పంచ్ గూడూరు లక్ష్మీనర్సింహారెడ్డి స్థానిక నాయకులతో కలిసి కిష్టమ్మ మృతదేహాన్ని సందర్శించి పూలమాలలు వేసి నివాళులర్పించారు. అనంతరం మృతురాలి కుటుంబాన్ని పరామర్శించి అన్ని విధాలుగా ఆదుకుంటామని భరోసానిచ్చి 4,500 రూపాయల ఆర్థిక సహాయం అందజేశారు. ఈ సందర్భంగా మాజీ సర్పంచ్ మాట్లాడుతూ గ్రామపంచాయతీతో పాటు మండల పరిధిలో ఎవరికి ఏ ఆపద వచ్చినా అందగా ఆరామున్నామని, బాధితులను అన్ని విధాలుగా ఆదుకుంటామన్నారు. ఈ కార్యక్రమంలో మాజీ సర్పంచ్, నాయకులు చెన్నయ్య, కాశయ్య, జంగయ్య, సురేష్ తదితరులు ఉన్నారు.

క్యాన్సర్ను ముందస్తుగా గుర్తిస్తే ప్రాణాపాయంను తప్పించవచ్చు



హిమాయత్ నగర్, మేజర్ న్యూస్ :వరల్డ్ క్యాన్సర్ డే -2025 ను పురస్కరించుకొని డాక్టర్ టి.శేషా చారి %౮౮% డాక్టర్ డి. లక్ష్మీనారాయణ పేరట స్మారక ఉపన్యాసం ను హెమమియోపతిక్ మెడికల్ అసోసియేషన్ ఆఫ్ తెలంగాణ (హెచ్.ఎం ఎ టి), హిమాయత్ నగర్ లోని తమ భవనంలో నిర్వహించింది. ఆదివారం జరిగిన ఈ కార్యక్రమంలో ప్రైమరీ కేర్ క్లినిక్ లలో క్యాన్సర్ను ముందుగా గుర్తించడం అనే అంశంపై సి.ఎం.ఈ కార్యక్రమాన్ని నిర్వహించింది. హెచ్ఎంఎటి సంస్థ అధ్యక్షులు డా.కె.గోపాలకృష్ణ సభకు అధ్యక్షత వహించి వైద్యులు , వైద్య విద్యార్థులకు స్వాగతం పలికారు. ప్రధాన కార్యదర్శి డా.జి.దుర్గాప్రసాద్ రావు అసోసియేషన్ కార్యకలాపాలతో పాటు ఔట్ పేషెంట్ %౮౮% స్పెషాలిటీ క్లినిక్ సేవల గురించి మాట్లాడారు. ముఖ్య అతిథి ఒమేగా హాస్పిటల్స్కు చెందిన బిఫ్ రేడియేషన్ ఆంకాలజిస్ట్ ప్రొఫెసర్ డా.వి.రామమోహన్ రెడ్డి క్యాన్సర్ను ముందస్తుగా గుర్తించడం మరియు క్యాన్సర్

ప్రముఖ రేడియేషన్ ఆంకాలజిస్ట్ డా.రామమోహన్ రెడ్డి వెల్లడి



బికిత్త, నిర్వహణ మరియు నివారణపై ప్రభావం చూపే వివిధ అంశాలపై విపులంగా ప్రసంగం చేశారు. ప్రాథమిక చికిత్సా కేంద్రాల్లో క్యాన్సర్ను ముందస్తుగా గుర్తిస్తే చికిత్సలో మెరుగైన ఫలితాలు లభిస్తాయని చెప్పారు. కొన్ని సందర్భాల్లో రోగి కి ప్రాణాపాయం కూడా తప్ప తుండని ఆయన వివరించారు. అనంతరం అసోసియేషన్ సభ్యులు డా. సి.ఎల్. మోడీ ఛారిటబుల్ హెమమియోపతిక్ డిస్పెన్సరీ మరియు స్పెషాలిటీ క్లినిక్ ల ద్వారా ఉచిత కన్సల్టేషన్ సేవలను అందిస్తున్న దాక్షిణ్యం నటించారు. ఈ సందర్భంగా క్యాన్సర్ అవగాహనపై డేప్స్ హెమమియోపతి కళాశాల విద్యార్థులకు నిర్వహించిన వ్యాస రచన పోటీలో విజేతలకు బహుమతి ప్రధానం చేశారు. ఈ కార్యక్రమంలో అసోసియేషన్ సాంకేతిక స లహదారు డా.సి.వి.స్వామి, ఉపాధ్యక్షులు డా.ఎ.మాణిక్ప్రభు, ఆర్గనైజింగ్ సెక్రటరీ డా.ఎన్.ఎస్.రఘురామ్, హెచ్.ఎం.టి సభ్యులు, వైద్యులు, వైద్య విద్యార్థులు అధిక సంఖ్యలో పాల్గొన్నారు.

చిన్న చెరువును పరిశీలించిన కార్పొరేటర్



హయత్ నగర్, మేజర్ న్యూస్: మన్సూరాబాద్ డివిజన్ సెంట్రల్ బ్యాంక్ కాలనీ, చిన్న చెరువు ప్రాంతంలో ఆదివారం జీహెచ్ ఎంసీ డిప్యూటీ ఫ్లోర్ లీడర్, స్థానిక కార్పొరేటర్ కొప్పుల నర్సింహారెడ్డి మార్కింగ్ వాక్ నిర్వహించారు. ఈ సందర్భంగా చిన్న చెరువు, సెంట్రల్ బ్యాంక్ కాలనీ సంక్షేమ సభ్యులతో కలిసి కాలనీలో ఉన్న సమస్యలను అడిగి తెలుసుకున్నారు. రోజు రోజుకీ చెరువులు అన్యక్రంతమవుతుంటే చెరువులలో చెత్తను వేసి చెత్త డంపింగ్ యార్డ్ లాగా మారుస్తున్నారని, చెరువులో చిత్త పేరుకుపోవడం వలన విశాలాంధ్ర కాలనీ, రాక్ టౌన్, సాయి నగర్, లక్ష్మీ నగర్, మన్సూరాబాద్ ఓల్డ్ విలేజ్ కాలనీలో గ్రౌండ్ వాటర్ నీటి లెవెల్స్ ను తగ్గుముఖం పడుతుందన్నారు. వివిధ కాలనీలో గ్రౌండ్ వాటర్ లెవెల్స్ పెంచాలంటే చిన్న చెరువులోకి నీళ్లు మళ్లించడం ఎంతో అవసరమన్నారు. చెరువులను పూడ్చి వేస్తున్నారని ఎన్నిసార్లు జిహెచ్ఎంసీ




ఇరిగేషన్, శానిటేషన్ అధికారులకు చెప్పినా నిమ్మకు నీరెత్తినట్లు వ్యవహరిస్తూ చెరువులను పట్టించుకోవడంలేదని మండిపడ్డారు. ఫోన్ చేసి సమాచారం ఇచ్చి చెరువులోని వ్యర్థాలను వెంటనే తొలగించాలని, చెరువుకు సెక్యూరిటీ సిబ్బందిని కూడా ఏర్పాటు చేయాలని ఇరిగేషన్ అధికారులను ఆడిశించారు. సెంట్రల్ బ్యాంక్ కాలనీ పార్కు స్థలంలో ఓపెన్ జిమ్, సీసీ రోడ్డులు ఏర్పాటు చేయాలని కాలనీ సంక్షేమ సభ్యులు కోరడంతో కార్పొరేటర్ వెంటనే అధికారులతో మాట్లాడి జిమ్ ఏర్పాటు చేయమని, కాలనీలో మిగిలిన సమస్యలను దశలవారీగా పూర్తి చేస్తానని హామీ ఇచ్చారు. కార్యక్రమంలో కాలనీ సంక్షేమ సభ్యులు మునగాల హరీష్ రెడ్డి, జక్కీడి తిరుమల్ రెడ్డి, మధుసూదన్ రెడ్డి, సత్యనారాయణ రెడ్డి, ఆనంద్ కుమార్, కృష్ణారెడ్డి, చంద్రారెడ్డి, దీపు, కాలనీవాసులు పాల్గొన్నారు.



ఓటు హక్కు వున్న పట్టభద్రు లందరూ ఓటు హక్కు వినియోగించుకుని వంద శాతం ఓటింగ్ నమోదు చేయాలని సమాచార హక్కు పరిరక్షణ సమితి, ఎలక్షన్ వాచ్ కమిటీ జాతీయ చైర్మన్ డా.బొమ్మర బోయిన కేశవులు ముదిరాజ్ తెలిపారు. ఎమ్మెల్యే ఎన్నికల నేపథ్యంలో ఆదివారం కరీంనగర్లో ఆయన మాట్లాడారు. చదువుకున్నవారు, పట్టభద్రులు ఓటు వేయడం మనోద్యమి తెలిపారు. ఓటు హక్కు వినియోగించుకుని ఆదర్శంగా నిలవాలని కోరారు. అభ్యర్థులు ఎవరూ నచ్చక పోతే నోటా కు ఓటు వేయాలి తప్ప, ఎంతో ఆత్మవసరమైతే తప్ప ఓటు హక్కును విస్మరించవద్దని సూచించారు. ఈ కార్యక్రమంలో శంకర్, శాతవాహన, క్రాంతి, శీను, వెంకన్న, రమేష్, లక్ష్మణ్ తదితరులు పాల్గొన్నారు. హయత్ నగర్, మేజర్ న్యూస్:

వ్యక్తి అదృశ్యం



హయత్ నగర్, మేజర్ న్యూస్: కూలీ పని చేసుకునే ఓ వ్యక్తి అదృశ్యమైన ఘనట పెద్ద అంబర్ పేట్ శాంతి నగర్ కాలనీలో జరిగింది. పోలీసులు తెలిపిన వివరాల ప్రకారం.. శాంతినగర్కు చెందిన కాజపాక శ్రీనివాస్ కొంత కాలంగా మద్యానికి బానిసై ఇంట్లో నిత్యం గొడవ పడుతూ ఉండేవాడు. ఈ నెల 22న మధ్యాహ్నం ఇంట్లో ఎవరికీ చెప్పకుండా వెళ్ళగా, సాయంత్రానికి కూడా తిరిగి రాకపోవడంతో భార్య మమత చుట్టుపక్కల ప్రాంతాలు, తెలిసిన వారి వద్ద వెతికినా చేసుకుని దర్యాప్తు చేస్తున్నామని పోలీసులు తెలిపారు.

వెంట్రీలాక్విజంలో సంతోష్ కుమార్కు జాతీయ స్థాయి అవార్డు

సేవలకు ఎర్లీ చైల్డ్ హుడ్ అసోసియేషన్ ఆఫ్ ఇండియా గుర్తింపు



హిమాయత్ నగర్, మేజర్ న్యూస్ : వెంట్రీలాక్విజంలో అందిస్తున్న సేవలకు ఎర్లీ చైల్డ్ హుడ్ అసోసియేషన్ ఆఫ్ ఇండియా ఈనెల 15న ముంబైలో నిర్వహించిన ఇంటర్నేషనల్ ఎర్లీ చైల్డ్ హుడ్ కాన్ఫరెన్స్లో జాతీయ స్థాయి అవార్డును అందుకున్నట్లు ఇంటర్నేషనల్ వెంట్రీలాక్విజం ఆర్గినిస్ట్, టెడ్ఎక్స్ స్పీకర్, వాయిస్ కోడ్ ఎం.సంతోష్ కుమార్ పేర్కొన్నారు. తాను గత 2012 నుండి యూఎస్ఎలో జరిగే అంతర్జాతీయ వెంట్రీలోక్విజం సదస్సుకు హాజరైన ఏకైక వెంట్రీలోక్విజం కళాకారుడినని తెలిపారు. ఈ మేరకు ఆదివారం హైదర్ గూడ ఎన్ఎన్ఎస్ లో ఏర్పాటు చేసిన మీడియా సమావేశంలో ఆయన మాట్లాడుతూ తోలు బొమ్మలాట, కథ చెప్పే రంగంలో చేసిన కృషికి అవార్డు లభించిందని చెప్పారు. ఇండియా, యూఎస్ఎ, యూఏఈ, యూకే, జర్మనీ అంతటా వెంట్రీలోక్విజం ప్రదర్శనలు ఇస్తున్నట్లు తెలిపారు. తాను దివంగత పద్మశ్రీ డాక్టర్ నేరేల వేణు మాధవ్ మార్గదర్శకత్వంలో తెలుగు విశ్వవిద్యాలయంలో మిమిక్రీలో డిప్లొమా చేశానని, ప్రముఖ సాఫ్ట్ స్క్రిప్స్ ట్రైనర్ జి.వి.ఎన్.రాజు తనకు మార్గదర్శకులు అని పేర్కొన్నారు.

హైదరాబాద్లో 'షై చికెన్' గ్రాండ్ ఓపెనింగ్!



బంజారాహిల్స్, మేజర్ న్యూస్ : ప్రపంచవ్యాప్తంగా ఫ్రైడ్ చికెన్ ప్రియులను ఆకర్షించిన నార్మల్ బ్రాండ్ 'షై చికెన్' హైదరాబాద్లో తన తొలి అవుట్లెట్ను ప్రారంభించింది. గచ్చి బౌలి లోని రాజీవ్ గాంధీ నగర్లో నిర్వహించిన ఈ కార్యక్రమంలో షై చికెన్ సీఈఓ, భాగస్వామి %౮౮% సహ వ్యవస్థాపకుడు రోసీ ఎం జోన్స్, నార్వేజియాన్ ఎంబసీ ప్రతినిధి ఎలిసబెత్ స్ట్రాండ్ విగ్గెల్, షై చికెన్ ఇండియా సీఈఓ కుల్ప్రీత్ సాహ్ని పాల్గొన్నారు. ఈ సందర్భంగా రోసీ ఎం జోన్స్ మాట్లాడుతూ, "నార్వేలో 20 అవుట్లెట్లు విజయవంతంగా నడుపుతున్నాం. ఇప్పుడు భారత మార్కెట్లో భారీ అవకాశాలను చూస్తున్నాం. నాణ్యమైన, తాజా చికెన్, బోల్డ్ రుచితో హైదరాబాద్లో కొత్త అనుభవాన్ని అందించబోతున్నాం" అని అన్నారు. కుల్ప్రీత్ సాహ్ని మాట్లాడుతూ, "షై చికెన్ ప్రత్యేకమైన క్రిస్పీ చికెన్, అంతర్జాతీయ స్థాయి మెనూతో నగరంలోని పుడ లవర్స్ ను మంత్రముగ్ధులను చేయనుంది" అని అన్నారు. 3,388 చ.అ. విస్తీర్ణంలో 103 సీటింగ్ కెపాసిటీతో రూపొందిన ఈ అవుట్లెట్ లేట్-నైట్ క్రేవింగ్స్, వీకెండ్ హ్యాంట్స్ కు బెస్ట్ డెస్టినేషన్ కానుంది. ప్రారంభోత్సవం సందర్భంగా ప్రత్యేక ఆఫర్లు, గిఫ్టులు, సర్ప్రైజ్ ట్రీట్స్ అందుబాటులో ఉన్నాయి. మరిన్ని వివరాలకు @flychicken_indiaను ఫాలో అవ్వండి.

లలితా సహస్ర నామ పారాయణంతో ప్రతిధ్వనించిన శంకరమఠం



నల్లకుంట, మేజర్ న్యూస్: నల్లకుంటలోని శంకరమఠంలో ఆదివారం " అఖండ లలితా సహస్రనామ పారాయణం" ను భక్తులు అత్యంత భక్తి శ్రద్ధలతో ఆలపించారు. ఉదయం 6 గంటల 30 నిమిషాలకు ప్రారంభమైన పారాయణం సాయంత్రం 6 గంటల 30 నిమిషాల వరకు కొనసాగింది. ఈ సందర్భంగా శంకరమఠంలో కొలువైన శారదాంబకు వలు విశేష పూజలు నిర్వహించారు. సంప్రదాయబద్ధంగా స్వర్ణ కమల పూజ జరిపారు. ఈ కార్యక్రమంలో శంకరమఠం ధర్మాధికారి చింతలపాటి శ్రీనివాస్ మూర్తి, బ్రాంచ్ హెడ్ గోరుగంటు రవి, పెద్ద సంఖ్యలో భక్తులు పాల్గొన్నారు.

రాష్ట్ర ప్రభుత్వం బీసీ కులగణన పేరుతో చారిత్రాత్మక నిర్ణయం తీసుకుంది



శేరిలింగంపల్లి కాంగ్రెస్ పార్టీ ఇంచార్జ్ వి.జగదీశ్వర్ గౌడ్

ధన్యవాదాలు తెలిపారు. అదివారం జేగంపేటలోని పూలే భవన్ లో శనివారం సీఎం రేవంత్ రెడ్డి, టిపిసిసి అధ్యక్షులు బొమ్మ మహేష్ గౌడ్ ఆధ్వర్యంలో జరిగిన బీసీ ముఖ్య నాయకుల సమావేశంలో కాంగ్రెస్ పార్టీ నాయకులతో కలిసి, శేరిలింగంపల్లి కాంగ్రెస్ పార్టీ ఇంచార్జి వి. జగదీశ్వర్ గౌడ్ పాల్గొన్నారు. ఈ సందర్భంగా సీఎం రేవంత్ రెడ్డి ని కలిసి వుప్పుగుచ్చం అందజేసి ధన్యవాదాలు తెలిపారు. అనంతరం జగదీశ్వర్ గౌడ్ మీడియాతో మాట్లాడుతూ సోనియా గాంధీ, రాహుల్ గాంధీ ఆశీస్సులతో రేవంత్ రెడ్డి పాలన సాఫీగా సాగుతుందని రాష్ట్ర ప్రభుత్వం మతి విడత కులగణన కూడా వేగవంతం చేసి.. స్థానిక సంస్థల ఎన్నికలలో బీసీ రేజర్వేషన్లు అమలు చేయాలని కోరారు. రాష్ట్ర ప్రభుత్వం బీసీ కులగణన పేరుతో చారిత్రాత్మక నిర్ణయం తీసుకుందని తెలిపారు. స్థానిక ఎన్నికలలో రేజర్వేషన్లు అమలు చేస్తుందని తెలిపారు. దేశంలో ఎక్కడ తేని విధంగా తెలంగాణలోనే కులగణన జరగడం గర్వకారణంమారు. తెలంగాణ ను అదర్థంగా తీసుకొని కేంద్రం సైతం కుల గణన పై ఆలోచించాలని జగదీశ్వర్ గౌడ్ అన్నారు. ప్రభుత్వ నిర్ణయంతో రాష్ట్రంలోని బీసీలందరు హర్షం వ్యక్తం చేస్తున్నారని తెలిపారు.

శేరిలింగంపల్లి, మేజర్ న్యూస్ : కాంగ్రెస్ పార్టీ కులగణన చేపట్టి బీసీ రేజర్వేషన్లు ప్రక్రియను మొదలు పెట్టినందుకు సీఎం.ఎ.రేవంత్ రెడ్డి, టిపిసిసి అధ్యక్షులు బొమ్మ మహేష్ గౌడ్ కి, మంత్రులు భట్టి విక్రమార్య, పొన్నం ప్రభాకర్ లకు శేరిలింగంపల్లి నియోజకవర్గ కాంగ్రెస్ పార్టీ ఇంచార్జ్ వి.జగదీశ్వర్ గౌడ్

'రాగనాట్యాలయ' బాలల నృత్యాలు అద్భుతం!



శుభాకాంక్షలు తెలిపారు. రాగానాట్యాలయంలో ఎందరో బాలలకు గురువు రంజని మంచి శిక్షణ ఇచ్చారని అభినందించారు. డా.శంకర్ రాంశెట్టి(పూర్వ అసిస్టెంట్ కమిషనర్, కేంద్రీయ విద్యాలయం) మాట్లాడుతూ గురువు రంజని బాలలకు శాస్త్రీయ నృత్యంపై అపగాహన కల్పించడం, పిల్లలకు శిక్షణ ఇవ్వడమే గాక వారికి మంచి అలవాట్లను నేర్పుతున్నారని, బాలలపట్ల ప్రేమ చూపుతారని అన్నారు. పిల్లలను ప్రోత్సహిస్తూ మెమెంట్లోలు ఇవ్వడం బావుందన్నారు. గాయకుడు ఎన్.చంద్రమౌళి(భువనగిరి కేపీ ట్రాంప్, ప్రిన్సిపాల్) మాట్లాడుతూ 2 సంవత్సరాల్లో బాలల మరింత ప్రతిభ చూపుతున్నారని అన్నారు. సెలబ్రేషన్లకు ముందు గురువు రంజని చేస్తున్న కృషిని అభినందించారు. పేరెంట్స్ను ప్రశంసించారు. ఏ వస్తువైనా అది వుండే చోటు బట్టి దాని విలువ పెరుగుతుందని గురువు రంజని పేర్కొన్నారు. వాచీ, బాటిల్ ను ఉదాహరణగా చూపుతూ ఆమె వివరించారు. బాలలు ఉన్నతస్థాయికి ఎదగాలని శుభాకాంక్షలు తెలిపారు. మనకు మనమే పోటీగా సమీక్షించుకుని విద్యార్థులు ఎదగాలని సూచించారు. అకాడమీలో బాలలకు నృత్య శిక్షణతో పాటు పాజిటివ్ మోటివేషన్ ఇవ్వడం జరుగుతుందన్నారు. అవకాశం వచ్చినప్పుడు 'యస్' అని చెబుతూ ముందుకు పోవాలని సూచించారు. ఈ పరీక్ష సమయంలో ఎంటర్టైన్మెంట్ ఆపి బాగా చదువుకోవాలని, పేరెంట్స్ ను బాలలు అనుసరిస్తారు కాబట్టి పేరెంట్స్ ముందుగా తమ పిల్లలకు అదర్థంగా నిలవాలని కోరారు. సమయం, డబ్బు విలువ గొప్పదని ఆమె అన్నారు. ఈనాడే ఏదో అయ్యింది, మనోహర నా హృదయంలో, పువ్వుల్లో దాగున్న పూలంతో అతిశయం, మాటే మంత్రము... తదితర సినిమా పాటలను గురువు రంజని మధురంగా ఆలపించారు. అకాడమీ బాలలు చేసిన నృత్యాలను మనోహరంగా సాగాయి.

రెయిన్ బో ది గ్లోబల్ స్కూల్ (సిబిఎస్ఐ)లో ఉచిత నేత్ర పరీక్షా శిబిరం



వనస్థలిపురం, మేజర్ న్యూస్: రెయిన్ బో ది గ్లోబల్ స్కూల్ (సిబిఎస్ఐ) లో ఉచిత నేత్ర పరీక్షా శిబిరం విజయవంతంగా నిర్వహించారు. విద్యా సంస్థల చైర్మన్ యం.యం పరీఫ్ ఆధ్వర్యంలో హెడ్ ఆఫీస్ సభ్యులు మూర్తి, ఇవ్రూస్, ప్రసన్న, నలిన, ప్రిన్సిపాల్ హన్నా బెట్టి సమక్షంలో నిర్వహించిన కార్యక్రమంలో విద్యార్థులు, స్థానిక ప్రజలకు నేత్ర

ఆరోగ్యంపై అపగాహన కల్పించడంతో పాటు కంటి సంరక్షణను ప్రోత్సహించారు. శిబిరంలో ఇండి యన్ ఆప్టికల్స్ నిపుణులు ఉచిత కంటి పరీక్షలు నిర్వహించి, దృష్టి పరీక్షలు అందించడంతో పాటు మూల భూత నేత్ర సంరక్షణ సలహాలు కూడా ఇచ్చారు. బాలల ఆరోగ్యం, సంక్షేమం పట్ల ధృఢమైన కట్టుబాటుతో రెయిన్ బో ది గ్లోబల్ స్కూల్ భవిష్యత్తులో ఇలాంటి ఆరోగ్య శిబిరాలను నిర్వహించడం కొనసాగుతుందని ఈ సందర్భంగా పాఠశాల యాజమాన్యం తెలియజేశారు. స్వచ్ఛమైన దృష్టి - తమ ప్రాధాన్యంగా రెయిన్ బో ది గ్లోబల్ స్కూల్ ముందుకు సాగుతుందని వారు తెలిపారు. ఆరోగ్యమే మహా భాగ్యం అని, ఆరోగ్యం పట్ల ప్రతి ఒక్కరు శ్రద్ధ తీసుకోవాలని నిత్య వ్యాయామంతో పాటు పాస్టికాహారం తీసుకోవడం మంచి పద్ధతి అని వారు తెలిపారు.



అన్నిచోట్లా శివుడే!



ముషీరాబాద్, మేజర్ న్యూస్: అన్నిచోట్లా శివుడే దర్శనమవుతాడని భక్తులకు ఇదే మోక్షమని వక్రలు పేర్కొన్నారు. నల్లకుంట శంకరమఠంలో 'శివభక్తిసుధ' శీర్షికన ఆధ్యాత్మిక ప్రసంగ కార్యక్రమాన్ని నిర్వహించారు. మహాశివరాత్రిని పురస్కరించుకుని 'సాహితీజగిత' సాహితీ సాంస్కృతిక సంస్థ నిర్వాహకులు - బండారపల్లి రామచంద్రరావు, రఘుశ్రీ ఈ కార్యక్రమాన్ని నిర్వహించారు. ప్రాచీన కవులు సాహిత్యంలో శివరాత్రి వైభవంపై ఉన్న అంశాలను సాహితీవేత్తలు తమ ప్రసంగాల్లో వివరించారు. డా.మహంతయ్య(పాల్వూర్తి సోమనాథుడు సాహిత్యం), ఆచార్య సాగి క మలాకరశర్మ(శ్రీనాథుడు సాహిత్యం), డా.పి.లలిత వాణి(ధూర్జటి సాహిత్యం)-ప్రసంగించారు. డా.కేపీ .సాహితీవేత్తలు డా.ఓలేటి పార్వతీశం, ఆచార్య టి.గౌరీశంకర్, ఎం.దత్తాత్రేయ శర్మలు అతిథులుగా పాల్గొన్నారు.

శ్రీపురం కాలనీలో రుద్ర సహిత నవ చండీ మహా యాగం



వనస్థలిపురం, మేజర్ న్యూస్: బిఎన్ రెడ్డి నగర్ డివిజన్ పరిధిలోని శ్రీపురం కాలనీ శ్రీ రేణుక రాజరాజేశ్వరి పీఠం జగన్మాత సేవలో మెల్లూరి నవీన్ శర్మ ఆధ్వర్యంలో శ్రీ కృష్ణవేణి జూనియర్ కళాశాల వారి సహకారంతో రుద్ర సహిత నవ చండీ మహా యాగం నిర్వహించారు. ఈ కార్యక్రమంలో స్థానిక కార్పొరేటర్ మొద్దు లచ్చిరెడ్డి పాల్గొని ప్రత్యేక పూజలు నిర్వహించి అమ్మ వారి కృపా కటాక్షాలు పొందారు. ఈ కార్యక్రమంలో శ్రీ కృష్ణవేణి జూనియర్ కళాశాల యజమాని యెన్.ప్రయాంక మధుసూదన్ రెడ్డి, వెంకటేశ్వర్ స్వామి ఆలయ చైర్మన్ పద్మా రెడ్డి, చంద్రయ్య, బిజెపి రంగారెడ్డి అర్చన్ జిల్లా కార్యవర్గ సభ్యులు బాకారం నర్సింహారెడ్డి, డివిజన్ ఉపాధ్యక్షులు కల్లు విష్ణువర్ధన్ రెడ్డి, నాయకులు కాంతారావు, సురేందర్ రెడ్డి, జంగయ్యగౌడ్, కిషోర్ కుమార్, సురేష్ కుమార్, డివిజన్ బిజెపి కార్యవర్గ సభ్యులు భాను, ఎస్సీ మోర్చా నర్రకటే రద్దుప్రసాద్, తదితరులు పాల్గొన్నారు.

గ్యారీ కార్యక్రమంలో లక్ష్మీ జిల్లా సాధన సమితి అధ్యక్షుడు గుర్రం పవన్ కుమార్



సీతాఫలమండి, మేజర్ న్యూస్: భూపాళి నగర్ ముస్లిం యూత్ అసోసియేషన్ వారు జమ్ జమ్ మసీద్ చిల్డ్రన్ వర్గ జీకీర్, మెహద్ గౌస్, జహంగీర్ ఆధ్వర్యంలో నిర్వహించిన గ్యారీ కార్యక్రమంలో పాల్గొన్న లక్ష్మీ జిల్లా సాధన సమితి అధ్యక్షులు గుర్రం పవన్ కుమార్ గౌడ్, బీఆర్ఎస్ పార్టీ బస్సీలాల వేట్ డివిజన్ అధ్యక్షులు రాజు, నాయకులు బాలకృష్ణ, మహేందర్ గౌడ్, హరి చారి, సాయిరాం చారి, సౌంద్ రవి, తదితరులు పాల్గొన్నారు.

అందరికీ నాణ్యమైన విద్య అందాలి

► ఉస్మానియా యూనివర్సిటీ ప్రొఫెసర్ వెంకట దాస్ ► ఘనంగా డెమోక్రటిక్ ఆల్ టీచర్స్ అసోసియేషన్ ఆవిర్భావం



హిమాయత్ నగర్ , మేజర్ న్యూస్ : రాష్ట్రంలో విద్యా వ్యవస్థ ప్రవేల్ యాజమాన్యాల చేతుల్లో బంది అయిందని, నాణ్యమైన విద్య ప్రతి పౌరుడికి అందాలని ఓయూ ప్రొఫెసర్ వెంకట దాస్ అన్నారు. విద్యా రంగంలో వస్తున్న సవాళ్లను ఎదుర్కొంటూ, ప్రభుత్వ రంగంలోనే విద్యా కొనసాగాలని ప్రభుత్వానికి ఆయన సూచించారు. ఈ మేరకు ఆదివారం ఐపీఐ బాగ్ ఫ్రెస్ క్లబ్ లో

డెమోక్రటిక్ ఆల్ టీచర్స్ అసోసియేషన్(డీఏటీఏ) ఆవిర్భావ వేడుకను ఘనంగా నిర్వహించారు. ఈ కార్యక్రమానికి అసోసియేషన్ అధ్యక్షులు డా.మోహినాథ్ అధ్యక్షత వహించారు. ఈ సందర్భంగా ప్రొఫెసర్ ఎం.ఎస్.నర్సయ్య, అధ్యాపకురాలు రజిత, ఓయూ ప్రొఫెసర్ శోభలతో కలిసి ఓయూ ప్రొఫెసర్ వెంకట దాస్ అసోసియేషన్ లోగో ఆవిష్కరించారు. అనంతరం వారు మాట్లాడుతూ.. ప్రతి ఒక్కరి నాణ్యమైన, నైపుణ్యత ఉన్న విద్య ను అందించే లక్ష్యంగా డెమోక్రటిక్ ఆల్ టీచర్స్ అసోసియేషన్ ఆవిర్భవించడం ఆనంద దాయకం అన్నారు. యూజీసీ, ఏబిసీటీ, ఎఫ్ఐఆర్సీ నిబంధనలు పాటించకుండా ప్రవేల్ యాజమాన్యాలు ఇష్టారీతిని వ్యవహరిస్తూ నైపుణ్య విద్యను అందించడంలో విఫలం చెందుతున్నారని పేర్కొన్నారు. విద్యా వ్యవస్థలో కొనసాగుతున్న అనేక రుగ్గులకు పరిష్కారం చూపాలని వారు ప్రభుత్వాన్ని కోరారు. కార్యక్రమంలో మల్లేష్(పెరియార్ ఎడ్యుకేషన్ సొసైటీ), గణేష్(డెమోక్రటిక్ స్టూడెంట్స్ అసోసియేషన్) ఉపాధ్యక్షులు డా.సీతారాం, ప్రధాన కార్యదర్శి డా.ఉషేంద్ర కుమార్, కోశాధికారి ఓరుగంటి రమేష్, సంయుక్త కార్యదర్శులు కుమార్, అమరనాథ్ తదితరులు పాల్గొన్నారు.

చీర యొక్క అందాన్ని ఫిట్నెస్ స్కూల్తో చేతులు కలిపిన తనెరా, జెజె యాక్టివ్



హైదరాబాద్, మేజర్ న్యూస్: ఈ ఆదివారం, టాటా సంస్థకు చెందిన సుప్రసిద్ధ బ్రాండ్ తనెరా , బెంగళూరుకు చెందిన ఫిట్నెస్ కంపెనీ జెజె యాక్టివ్తో భాగస్వామ్యం చేసుకుని ఒక ఉత్సాహభరితమైన ఉదయం పరుగును నిర్వహించింది. భారతదేశం అంతటా ప్రాచుర్యం పొందిన అద్భుతమైన నేత వస్త్రాలనుధరించిన 3,120 మహిళలు దూసుకుపోవడంతో, నెక్లెస్టోలోని పీపుల్స్ ఫ్లాజా రంగు, ఐక్యత మరియు స్ఫూర్తి యొక్క ఉల్లాసమైన వేడుకగా పాఠాంతరం చెందింది. స్త్రీత్వం, ఫిట్నెస్, స్వీయ వ్యక్తికరణకు నివాళిగా, తనెరా శారీ రన్ యొక్క హైదరాబాద్ ఎడిషన్ ను జెజె యాక్టివ్ నుండి కోచ్ ప్రమోద్ ప్రారంభించారు. సంప్రదాయంలో లోతుగా పాతుకుపోయినప్పటికీ ఆధునిక మహిళతో పాటు అభివృద్ధిచెందుతున్న చీర యొక్క అనుకూలతను తనెరా శారీ రన్ వేడుక జరుపుకుంటుంది. వస్త్రాలకు ఎంచీ, నేటి ప్రపంచంలో లోతుగా పాతుకుపోయిన బలం, వ్యక్తిత్వం మరియు గుర్తింపు వ్యక్తికరణను సూచిస్తుంది. మహిళలను ఆరోగ్యం కోసం నడకను స్వీకరించమని ప్రోత్సహించటంతో పాటుగా

అడ్డుకులను చేదించమని ప్రోత్సహించడం ద్వారా , ఈ కార్యక్రమం సాధికారత మరియు ఆరోగ్యంను పెంపొందిస్తుంది. బెంగళూరు, అమ్మదాబాద్ మరియు చెన్నై వంటి నగరాల్లో విజయవంతమైన ఎడిషన్లతో, ఇది సంప్రదాయాన్ని పురోగతితో అనుసంధానించే శక్తివంతమైన ప్రయత్నం, చీరను ఒక అందమైన వస్తువుగా మార్చే బలం యొక్క భాగస్వామ్య కథల ద్వారా మహిళలను ఏకం చేస్తుంది. ఈ కార్యక్రమం గురించి తనెరా సీఈఓ శ్రీ అంబజీ నారాయణ్ మాట్లాడుతూ “తనెరా శారీ రన్ మహిళల బలం మరియు స్ఫూర్తిని జరుపుకుంటుంది, సంప్రదాయ మరియు ఆధునిక శక్తిని కలుపుతుంది. దయ మరియు స్థిరత్వం చివ్వాంగా ఉన్న చీర, మహిళల తమ వారసత్వం మరియు వ్యక్తిత్వాన్ని స్వీకరించేటప్పుడు వారికి సాధికారత కల్పిస్తున్నట్లు ఉంది. జెజె యాక్టివ్తో భాగస్వామ్యం తో , చీర నేటి చురుకైన జీవనశైలిలో ఎలా సజావుగా సరిపోతుందో మేము చూపిస్తున్నాము. ఉల్లాస భరితమైన హైదరాబాద్ నగరంలో ఏర్పాటు చేయబడిన ఈ కార్యక్రమం, మహిళల ఆరోగ్యం మరియు సమగ్రతను ప్రోత్సహించడం ద్వారా సమాజ శక్తిని వెల్లడి చేస్తుంది. ఇది మహిళలు స్ఫూర్తిదాయకమైన కథలను పంచుకోవడానికి, ఒకరినొకరు

శ్రీ శ్రీ రేణుక ఎల్లమ్మ దేవి వార్షికోత్సవంలో పాల్గొన్న మాజీ ఎమ్మెల్యే కూన శ్రీశైలం గౌడ్



నిజాంపేట్ మేజర్ న్యూస్ : కుత్బుల్లాపూర్ నియోజకవర్గం పరిధిలోని బాలయ్య నగర్ లో మాజీ ఎమ్మెల్యే, కాంగ్రెస్ పార్టీ రాష్ట్ర నాయకులు కూన శ్రీశైలం గౌడ్ శ్రీ శ్రీ రేణుక ఎల్లమ్మ దేవి 21వ వార్షికోత్సవంలో పాల్గొని ప్రత్యేక పూజలు నిర్వహించారు. అనంతరం అమ్మవారికి పట్టు వస్త్రాలు సమర్పించారు. ఒక్క కళాకారుల సంగీత వాయిద్యాల మధ్య అగ్నిగుండం చుట్టూ ప్రదక్షిణలు చేశారు. ఈ సందర్భంగా కూన శ్రీశైలం గౌడ్ మాట్లాడుతూ... శ్రీ శ్రీ రేణుక ఎల్లమ్మ తల్లి అనుగ్రహం నియోజకవర్గ ప్రజలందరిపై ఉండాలని కోరారు.. అమ్మవారి 21వ వార్షికోత్సవంలో పాల్గొనడం చాలా సంతోషంగా ఉంది అన్నారు. ఈ కార్యక్రమంలో బాలయ్య నగర్ డిప్యూటీ సర్పంచ్, ఆలయ కమిటీ అధ్యక్షులు శ్యాంసుందర్, గంగారాం, ప్రేమ్ కుమార్, బాలాజీ, చిన్న, నాగరాజు, హనుంత్, బుద్దిరెడ్డి, ఏనుగుల శ్రీనివాస్ రెడ్డి, షాకిర్, కృష్ణ యాదవ్, తాఫిక్, చోటా, భక్తులతో పాటు తదితరులు పాల్గొన్నారు.

పేదల సేవలోనే నిజమైన సంతృప్తి : పిట్టల నాగరాజు



మల్లాజిగిరి, మేజర్ న్యూస్: సామాజిక సేవే తన ధ్యేయమని వినాయక్ నగర్ డివిజన్ కు చెందిన కాంగ్రెస్ పార్టీ సీనియర్ నేత పిట్టల నాగరాజు అన్నారు. ఆదివారం ఆయన సాయిబాబా నగర్ లో నివాసం ఉంటున్న ఒక నిరుపేద కుటుంబం నాగమణి రాజయ్య దంపతులకు 10,000/- రూపాయల ఖర్చుతో మంచినీటి సంపును కట్టించారు. ఈ సందర్భంగా ఆయన మాట్లాడుతూ.. నిరుపేద కుటుంబానికి చెందిన నాగమణి రాజయ్య దంపతులు అభ్యర్థన మేరకు మంచినీటి సంపును కట్టించానని తెలిపారు. దీంతో తమకు నీటి సమస్య తీరిందని వారు సంతోషం వ్యక్తం చేశారన్నారు. ప్రతి ఒక్కరూ తమకున్నంతలో పేదలను ఆదుకోవాలని సూచించారు. పేదలకు సేవ చేయడంలోనే తనకు ఎంతో సంతృప్తి లభిస్తుందన్నారు. ఇందుకు తనకు మల్లాజిగిరి మాజీ ఎమ్మెల్యే మైసంపల్లి హనుంత్ రావు, మెదక్ ఎమ్మెల్యే మైసంపల్లి రోహిత్ రావులు ప్రజలకు అంద చేస్తున్న సేవలే స్ఫూర్తిదాయకమైనాయని తెలిపారు. వారి ఆదేశాల మేరకే తాను నేడు ఈ కార్యక్రమం చేపట్టినట్లు నాగరాజు చెప్పారు. ప్రతి నిరుపేద కుటుంబాలకు మైసంపల్లి హనుంత్ అన్న ఆశీర్వాదాలు ఎల్లప్పుడూ ఉంటాయన్నారు. ఈ కార్యక్రమంలో పీఎన్ఆర్ గ్రూప్ సభ్యులు పాల్గొన్నారు.

ప్రత్యేక నిధులతో డివిజన్ లో మౌలిక సదుపాయాల కల్పనకు కృషి



కార్పొరేట్ ఘాట్ , మేజర్ న్యూస్ : హస్తినాపురం డివిజన్ లోని ప్రతి కాలనీలో

-కార్పొరేటర్ బానోత్ సుజాత నాయక్

నెలకొన్న సమస్యలను పరిష్కరించి సమస్యతర డివిజన్ గా తీర్చిదిద్దడానికి కృషి చేస్తున్నట్లు జిహెచ్ఎంసీ స్టాండింగ్ కమిటీ మెంబర్ డివిజన్ కార్పొరేటర్ బానోత్ సుజాత నాయక్ తెలిపారు. డివిజన్ పరిధిలోని విజయ దుర్గ కాలనీ, శ్రీ బాలాజీ కాలనీ, డైమండ్ కాలనీ , అలాక్ కాలనీ సంక్షేమ సంఘాల ప్రతినిధులు ఆదివారం కార్పొరేటర్ సుజాత నాయక్ ను మర్యాదపూర్వకంగా కలిసి పుష్పగుచ్ఛమిచ్చి శుభాకాంక్షలు తెలిపారు. ఆయా కాలనీలో నెలకొన్న సమస్యలను ఆమె దృష్టికి తీసుకువచ్చారు. ఈ సందర్భంగా ఆమె మాట్లాడుతూ ప్రతి కాలనీలో తన దృష్టికి వచ్చిన సమస్యలను ప్రతి ఒక్కటి పరిష్కరిస్తున్నట్లు తెలిపారు. కాలనీల అభివృద్ధి కోసం జిహెచ్ఎంసీ మరియు ప్రభుత్వం నుండి ప్రత్యేక నిధులు మంజూరు చేయించి అభివృద్ధి చేస్తున్నట్లు పేర్కొన్నారు. ఈ కార్యక్రమంలో శ్రీనివాస్, గోవర్ధన్ రెడ్డి , మాన్యోటియర్, భాస్కర్ రెడ్డి, సిరాజ్ , గోపిరెడ్డి చంద్రశేఖర్ రెడ్డి తదితరులు పాల్గొన్నారు.




కూకట్ పల్లి సూతన సిబి రాజేష్ ఇటీవల బాధ్యతలు స్వీకరించారు. ఈ సందర్భంగా పి. రాజేష్ ని టీపీసీసీ లేబర్ సెల్ గ్రేటర్ హైదరాబాద్ కార్యదర్శి కర్క నాగరాజు మర్యాద పూర్వకంగా కలిసి సాలువాతో సత్కరించి పూల మొక్క తో శుభాకాంక్షలు తెలిపారు. ఈ సందర్భంగా వారు మాట్లాడుతూ శాంతి భద్రతల విషయం లో ముక్కు సూటిగా పనిచేస్తామని తెలిపారు. పోలీస్ స్టేషన్ పరిధిలో ప్రధానంగా ఉన్న సమస్యల పై దుష్టి పెట్టి ప్రజలకు శాంతియత వాతావరణాన్ని రూపొందించేలా చర్యలు తీసుకుంటామని వారు పేర్కొన్నారు. ఈ కార్యక్రమం లో మున్నూ, జగన్, జక్కల అశోక్, రమేష్ పాటిల్, కర్క మహేష్ తదితరులు పాల్గొన్నారు.

ఘనంగా విద్యారణ్యం ఏడో వార్షికోత్సవ వేడుకలు



స్టేట్ బోర్డ్ కరిక్యులమ్ కు అనుగుణంగా ఉంటుంది, విద్యార్థులు సెకండరీ (గ్రేడ్ 10), సీనియర్ సెకండరీ (గ్రేడ్ 12) పరీక్షలు రాయడానికి అనుమతిస్తుంది. అదనంగా, వారు వైదిక అధ్యయనాలలో బ్యాచిలర్ లేదా మాస్టర్స్ డిగ్రీలను అభ్యసించే అవకాశం ఉంటుంది. ఇంగ్లీష్ కమ్యూనికేషన్, కంప్యూటర్ నైపుణ్యాలలో శిక్షణ కూడా ఉంటుందిని చెప్పారు. ఎనిమిది మందికి పైగా వేదపండితులు, ఏడుగురు అధికారిక విద్యావేత్తల కృషి ఈ వేదవిద్యకు గట్టి పునాది వేయడంపై దృష్టి సారించింది. విద్యారణ్యం విద్యార్థులందరికీ ఉచిత

హైదరాబాద్, మేజర్ న్యూస్: సంప్రదాయ గురుకుల వ్యవస్థను పునరుద్ధరించేందుకు ఉద్దేశించిన వైదిక కేంద్రం విద్యారణ్యం. ఇక్కడ ఋగ్, యజుర్వేద అధ్యయనాలను అధికారిక విద్యతో మిళితం చేస్తారు. సనాతన ధర్మంపై ఆధారపడిన మంచి వ్యక్తులను పెంపొందిస్తారు. మన విద్యార్థులు కఠినమైన వేద అభ్యసనలో నిమగ్నమై, కళలు, శారీరక దృఢత్వం, సంపూర్ణ విభాగాలలో నైపుణ్యాలను పెంపొందించుకుంటారు, మన గొప్ప సాంస్కృతిక వారసత్వానికి మార్గదర్శకులుగా మారడానికి వారిని సిద్ధం చేస్తారు. ఈ



సందర్భంగా విద్యారణ్యం వ్యవస్థాపకులు మాడుగుల శశిభూషణ సోమయాజి మాట్లాడుతూ "ఋగ్వేదం, కృష్ణ యజుర్వేదం, సంస్కృతం, సంగీతం (మృదంగం, వేణువుతో సహా), గోసేవపై దృష్టి సారించి, ప్రాథమిక పాఠశాల నుంచి ప్రారంభమై విశ్వవిద్యాలయం వరకు 12 సంవత్సరాల పాటు సమగ్ర విద్యను ఉచితంగా అందించడమే మా ధ్యేయం అన్నారు. ఈ విద్య తెలంగాణ ఓపెన్



భోజన, వసతిని అందిస్తుంది. వేదాంత బోధనలను ప్రపంచవ్యాప్తంగా వ్యాప్తి చేయడానికి విద్యార్థులను జ్ఞానం, నైపుణ్యాలతో సన్నద్ధం చేయడమే దీని అంతిమ లక్ష్యం. వైదిక జ్ఞానం, జాతీయవాద విలువలు, మానసిక, శారీరక బలంతో నిండిన సంపన్నమైన భవ్య భారతానికి దోహదపడే భావి నాయకులను సృష్టించడానికి విద్యారణ్యం కృషి చేస్తుంది. కేవలం ఇద్దరు విద్యార్థులతో ప్రారంభమైన విద్యారణ్యం ఇప్పుడు 114 మంది విద్యార్థులకు ఎదిగి, 2027 నాటికి 500 మంది విద్యార్థులను చేర్పించేందుకు కృషిచేస్తోంది. మొదటి దశలో భాగంగా గౌసదనం, అచార్య సదనం, అన్నసదనం నిర్మాణాలను పూర్తి చేయగా, ప్రస్తుతం రాజశ్యామల అమ్మవారి ఆలయం అభివృద్ధిలో ఉంది. ఈ ప్రాజెక్టులను పూర్తి చేయడానికి, నాణ్యమైన విద్యార్థులను ఆకర్షించడానికి, విజన్ విజయవంతం కావడానికి నిధులను చురుకుగా సేకరిస్తున్నారు. వార్షికోత్సవ వేడుకల్లో భాగంగా ఏటా క్రికెట్, చెస్ టోర్నమెంట్ నిర్వహించి, ఈ క్రీడల్లో ప్రతిభ కనబరిచిన విద్యార్థులకు బహుమతులు ప్రధానం చేస్తున్నారు.

మధురానగర్లో ఘనంగా మొదలైన హనుమత్ వైభవ ఉత్సవాలు

భక్తి శ్రద్ధలతో మధుపర్వంతో అభిషేకం, మన్యుసూక్త హోమం



వెంగళరావునగర్, మేజర్ న్యూస్: మధురానగర్ హెచ్-బ్లాక్లో ఉన్న శ్రీ అభయాంజనేయ స్వామి వారి దేవస్థానంలో మాఘమాస హనుమత్ వైభవ ఉత్సవాలు ఆదివారం ఘనంగా మొదలయ్యాయి. మూడు రోజుల పాటు జరిగే ఈ ఉత్సవాల్లో భాగంగా మొదటి రోజు ఉదయం 7 గంటలకు శ్రీ అభయ అంజనేయ స్వామి వారికి మధు పర్వం (తేనె)తో విశేషముగా అభిషేకం నిర్వహించారు. అనంతరం ఉదయం 9 గంటలకు మన్యుసూక్త హోమం చేపట్టారు. ఈ హోమం కార్యక్రమంలో కాలనీ సుందేగాక పరిసర ప్రాంతాల నుండి భక్తులు పెద్ద ఎత్తున పాల్గొన్నారు. ఆలయ ప్రధాన అర్చకులు పవన్ కుమార్ స్వామి నేతృత్వంలో వేద పండితుల మంత్రోచ్ఛారణల మధ్య పూజాది కార్యక్రమాలు అత్యంత భక్తి శ్రద్ధలతో నిర్వహించారు. మరో రెండు రోజులు కూడా విశేష కార్యక్రమాలు ఉంటాయని, భక్తులు అధిక సంఖ్యలో పాల్గొనాలని ఆలయ ధర్మకర్తలు తోటకూర నరసింహారావు, తోటకూర వెంకటరమణ ఈ సందర్భంగా తెలిపారు.

స్మార్తి నింపిన 'దాశరథి, ఆరుద్ర' సాహిత్య సమాలోచన సదస్సు

ముషీరాబాద్, మేజర్ న్యూస్: తెలంగాణ సాహితీ అధ్యర్థులలో దాశరథి, ఆరుద్ర - మహాకవులు శతజయంతి సందర్భంగా సాహితీసమాలోచన సదస్సు నిర్వహించారు. ఈ కార్యక్రమం బాగలింగంపల్లి సుందరయ్య విజ్ఞానకేంద్రంలో రోజంతా స్ఫూర్తివంతంగా సాగింది. దాశరథిజీవితం, పోరాటం, కవిత్వం, సినిమాపాటలు, కథలు, విమర్శపై ప్రసంగాలుసాగాయి. ఆరుద్ర త్వమేవాహం కావ్యం, కవిత్వం, సినిమాపాటలు, పరిశోధనపై సదస్సును నిర్వహించారు. తెలంగాణ స్వేచ్ఛ, స్వాతంత్ర్యాలకోసం చరిత్రలో ఎంతో పోరాటాలు జరిగాయని, అమరుల త్యాగాల ఫలితంగా మనం నేడు గొప్పగా ప్రజాస్వామ్యంలో సుఖంగా జీవిస్తున్నామని, నాటి అమరుల త్యాగాలు, కవులు, రచయితల సాహిత్యస్ఫూర్తి ఈ తరం, ప్రజలు ఆదర్శంగా తీసుకోవాలని వక్రలు పేర్కొన్నారు. దాశరథి, ఆరుద్ర సాహిత్యవైభవంపై ప్రసంగించారు. ప్రారంభసదస్సును సాహితీవేత్త తెలకపల్లి రవి లాంఛనంగా ప్రారంభించారు. కే.ఆనందచారి తెలంగాణసాహితీ కార్యదర్శి సభకు అధ్యక్షత వహించారు. సాహితీవేత్త ఆర్.సీతారాం, తెలంగాణసాహిత్యఅకాడమీ కార్యదర్శి నామోజు బాలాచారి, గజపల్లి ధశరథ రామయ్య, వల్లభాపురం జనార్దన, ఎన్.వినయ్కుమార్ ఎన్టీకే కార్యదర్శి, శరత్ పాల్గొన్నారు. మొదటి సదస్సులో డా.తిరునగరి శరత్ చంద్ర, పి.జ్యోతి, గంగాప్రసాద్, బాలకృష్ణ, తేజస్వి, సుధాకర్, రెండోసదస్సులో అనంతోజు మోహనకృష్ణ, ఆర్.రమేష్, గంజి శశిధర్, హన్మత్మల్లిక్, డా.లక్ష్మి అనిరెడ్డి, బందారాజ్కుమార్ పాల్గొన్నారు. ముగింపు సదస్సులో తంగరాల చక్రవర్తి, డా.నాశేశ్వరం శంకరం, ఏబాపి నర్సింహ, సనీష్ ఖాన్, మహేశ్ దుగ్గే పాల్గొన్నారు.

నిరుపయోగంగా మదీనాగూడలో మైత్రి నగర్ పార్క్

● పార్కును పునరుద్ధరించి వినియోగంలోకి తీసుకురావాలి ● పార్కును సందర్శించిన శేలిలింగంపల్లి జనసేన పార్టీ ఇంచార్జి మాధవరెడ్డి

హఫీజ్ పేట్, మేజర్ న్యూస్ : ప్రజా అవసరాల కోసం ఏర్పాటు చేసిన పార్కు నేడు నిరుపయోగంగా మారింది . చెత్తాచెదారాలతో, పగిలిపోయిన బీరు బాటిళ్లతో దర్బనమిస్తున్నా అధికారులు పట్టించుకోవడం లేదని శేలిలింగంపల్లి జనసేన పార్టీ ఇంచార్జి కే.మాధవరెడ్డి వాపోయారు. నమస్తే శేలిలింగంపల్లి కార్యక్రమంలో భాగంగా జనసేన పార్టీ అధ్యక్షులతో ఆదివారం హఫీజ్ పేట్ డివిజన్ పరిధిలోని మైత్రి నగర్ లో పార్కులను జనసేన పార్టీ ఇంచార్జి మాధవరెడ్డి సందర్శించి కాలనీ వాసులను, స్థానికులను సమస్యలను అడిగి తెలుసుకున్నారు. అనంతరం ఆయన మాట్లాడుతూ ప్రజలకు అభ్యుదయవాతావరణం, ప్రశాంతత కోసం ఉద్ధానవనాలు ఉపయోగపడతాయనే ఉద్దేశంతో పార్కులను ఏర్పాటు చేయాలి కానీ మైత్రి నగర్ లో ని పార్కును సందర్శిస్తే మాత్రం అందుకు విరుద్ధంగా ఉందని అన్నారు. అధికారులు పట్టించుకోకపోవడంతో పార్కు చెత్తాచెదారాలతో నిండిపోయి దంపింగ్ యార్డ్ లా మారిపోయాయని దీంతో స్థానికులు దోషలతోనూ ఇబ్బంది పడడమే కాకుండా అనారోగ్యాలకు గురవుతున్నారన్నారు. పార్కులో కొంతమంది యువకులు సిగరెట్లు, మద్యం సేవించి, అసాంఘిక కార్యక్రమాలకు పాల్పడుతున్నారని స్థానికులు ఆరోపిస్తున్నారు. స్థానిక కార్పొరేటర్, అధికారులు స్పందించి నిరుపయోగంగా ఉన్న పార్కును అభివృద్ధి చేసి, పార్కును పునరుద్ధరించి వినియోగంలోకి



తీసుకురావాలని మాధవరెడ్డి అన్నారు. ఈ కార్యక్రమంలో హఫీజ్ పేట్ డివిజన్ జనరల్ సెక్రటరీ నిరంజన్ , చందా నగర్ డివిజన్ అధ్యక్షులు బి అరుణ్ కుమార్, వర్సింగ్ ప్రిసిడెంట్ ఉజిలి శ్రీనివాస్ రావు , కొండాపూర్ డివిజన్ సుధాకర్, మియాపూర్ డివిజన్ అధ్యక్షులు హరి నాయక్, వివిధ కో ఆర్డినేటర్ లు, నాయకులు, జన సైనికులు, కాలనీ వాసులు , పాల్గొన్నారు.

సికింద్రాబాద్ కాంగ్రెస్ పార్టీ ఇంచార్జ్ ఆదం సంతోష్ కుమార్, బౌద్ధనగర్ డివిజన్లో బస్టీ పర్యటన

● పార్టీను ఎన్ఎస్యూఐ ఉపాధ్యక్షులు ఆదం సృజన్ కుమార్.. ● గత పది సంవత్సరాలుగా పేరుకుపోయిన సమస్యలు



సీతాపలమండి, మేజర్ న్యూస్: సికింద్రాబాద్ నియోజకవర్గం బౌద్ధనగర్ డివిజన్లో సికింద్రాబాద్ కాంగ్రెస్ పార్టీ ఇంచార్జ్ ఆదం సంతోష్ కుమార్ బస్టీ ప్రజలకు ఫిర్యాదు మేరకు ఇంజనీరింగ్, శానిటేషన్, ఎలక్ట్రికల్, వాటర్ వర్క్స్

విభాగాల అధికారులతో బౌద్ధనగర్, అశోక్ నగర్, సంజీవ్ నగర్, వివిధ కాలనీలు పర్యటించారు. ఈ సందర్భంగా వారు మాట్లాడుతూ ఎక్కడ చూసినా ప్రజల సమస్యలు స్థానిక ఎమ్మెల్యే పట్టించుకోవడం లేదని చెబుతున్నారని అన్నారు. గత ప్రభుత్వ హయాంలో మంత్రిగా, ఉపసభాపతిగా పనిచేసి కూడా నియోజకవర్గ అభివృద్ధిని గాలికి వదిలేసారు. నేను బస్టీలో పర్యటిస్తుంటే ఎక్కడ చూసినా ప్రజలు వాళ్ళయొక్క సమస్యలు చెబుతున్నారు. ఈ సమస్యలను త్వరలో పరిష్కరిస్తామని ఇంజనీరింగ్ విభాగం, వాటర్ వర్క్స్ విభాగం అధికారులతో చర్చించి చెప్పడం జరిగింది. ఈ కార్యక్రమంలో డివిజన్ అధ్యక్షులు అనిల్ కుమార్, కంటెస్టెడ్ కార్పొరేటర్ లమర్నాథ్ గౌడ్, షకీల్ బాచ్, నాయకులు, కార్యకర్తలు, బస్టీ ప్రజలు తదితరులు పాల్గొన్నారు.

ఘనంగా రేణుక ఎల్లమ్మ అమ్మవారి కళ్యాణం

- ఒగ్గు కథ కార్యక్రమం

అబిద్స్ క్లబ్ ఇన్ ఛార్జి, మేజర్ న్యూస్: సవ భారత సంఘం అధ్యక్షులు మధిర సత్యనారాయణ అధ్యక్షులతో శ్రీరేణుక ఎల్లమ్మ అమ్మవారి కళ్యాణం, ఒగ్గు కథ కార్యక్రమం ఘనంగా జరిగింది. ఈ సందర్భంగా ఒగ్గు గురు రాంచందర్ శ్రీరేణుక ఎల్లమ్మ అమ్మవారి కళ్యాణం, ఒగ్గు కథను వినిపించినప్పుడు భక్తులు కంటనీరు గార్చారు. అనంతరం భక్తులందరికీ అన్నదాన కార్యక్రమం జరిగింది. ఈ కార్యక్రమంలో బి.జి.పి. నేతలు కల్లా ఆశోక్, జి. శివరత్నం, సంఘం ప్రతినిధులు తదితరులు పాల్గొన్నారు.

